

حافظتِ دین کا ایجابی اسلوب

عبدالحمید خان عباسی

استئنث پروفیسر شعبہ قرآن و تفسیر

علامہ اقبال اوپن یونیورسٹی، اسلام آباد

حافظتِ دین درحقیقت تکریم انسانیت کے سلسلہ میں ہے کیونکہ دیگر تمام حیوانات کے مقابلہ میں دین کی جانب رجحان اور اس کی طرف جذبات عقیدت رکھنا انسان کی خالص تخلیقی صفت ہے۔ اس لیے ضروری ہے کہ اس اعتقاد کو صحیح طور و طریقہ پر محفوظ رکھا جائے۔ اس مضمون میں چونکہ صرف دین کی حفاظت کے ایجابی اسلوب کو زیر بحث لاایا جائے گا اس لیے ابتداءً دین کے مفہوم کو واضح کرتے ہوئے بتایا گیا ہے کہ کامل دین صرف اسلام ہے۔ ایمان اور اعمال میں بہت گہرا بیط و تعلق ہے۔ پھر بشریت کے لیے دین کی ضرورت کو زیر بحث لاایا گیا ہے اور اس ضمن میں تین طرح سے دین کے معنی کی وضاحت کی گئی ہے۔ ایک دین بمعنی وحی، دوسرا دین بمعنی الایمان باللہ اور تیسرا دین بمعنی احکام شریعت۔ اس کے بعد حفاظتِ دین کے ایجابی اسلوب کے درج ذیل شعبوں یا دائروں کو تہوڑا تفصیل سے بیان کیا گیا ہے:

۱۔ دین کا ایمانی دائرہ

اس میں عقائد (ایمانیات) ثلاش: توحید، رسالت اور آخرت کو بیان کیا گیا ہے اور مقاصد شریعہ کے حوالے سے ان عقائد کے مقاصد کو خصوصاً اجاگر کیا گیا ہے۔

۲۔ دین کا اسلامی دائرہ

اس میں عبادات کو بیان کیا گیا ہے اور مقاصد شریعہ کے تناظر میں مجموعی طور پر عبادات کے اغراض و مقاصد کا احاطہ کیا گیا ہے۔

۳۔ دین کا احسانی دائرہ

اس حصہ میں فلسفی عبادات اور بنیادی اخلاقی فضائل کو زیر بحث لاایا گیا ہے کیونکہ دین کے اس دائرہ کی تکمیل نفلی عبادات اور بنیادی اخلاقی القدار سے ہوتی ہے۔

اس طرح یہ مضمون دین کے تین مختلف دائروں کی توضیح پر مشتمل ہے، ایمانی دائرہ، اسلامی دائرہ، اور احسانی دائرہ۔

دین کا مفہوم

الف۔ دین کا لغوی مفہوم

لفظ ”دین“ عربی زبان کا لفظ ہے جو کئی معنوں میں استعمال ہوتا ہے جیسے ملکیت، غلبہ، عزت، خدمت، احسان، اکراہ، غلبہ، عبادت، خصوص (عاجزی)، اطاعت (فرمانبرداری)، نہب، مسلک، دھرم، سیرت، طریقہ، پرہیزگاری، ایمان، جزا، بدلہ، قانون، دستور اور ضابط وغیرہ (۱) علامہ راغب اصفہانی فرماتے ہیں کہ: ”دین کے معنی اطاعت اور جزا کے ہیں پھر شریعت کے لیے بھی اس کا استعمال ہوتا ہے دین اور ملت کا ایک ہی معنی ہے، اس لحاظ سے شریعت کے سامنے اپنی گردان تسلیم کرنا لازم ہے“ (۲)۔

ب۔ دین کا اصطلاحی مفہوم

شریعی اصطلاح میں دین کا اطلاق اللہ تعالیٰ کے ان اعتقادی عملی قوانین پر ہوتا ہے۔ جنہیں انبیاء و رسول کے ذریعہ بندوں کو دیا گیا تاکہ ان کی روشنی میں وہ صحیح اعتقاد اور عمل و کردار کی بھلائی سے مزین ہو سکیں اور ان قوانین کے مامورات و مہیاۃ پر عمل کر کے دنیا و آخرت کی سعادت حاصل کر سکیں (۳)۔

علامہ شریعت نے ان الفاظ میں دین کی تعریف کی ہے:

”وضع إلهي سائق لذوى العقول السليمة باختيارهم المحدود إلى

الصلاح فى الحال ، والفالح فى المال“ (۴)

(دین وہ قانون الہی ہے جو اصحاب عقل سلیم کو ان کے اختیار سے دنیا کی بھلائی اور آخرت کی کامیابی کی طرف لے جاتا ہے)۔

دنیا و آخرت دین کے دو شعبے ہیں

دین کے حقیقت میں دو شعبے ہیں: ایک کو دنیا کہتے ہیں اور دوسرا کو آخرت۔ دین ایک کل ہے اور دنیا و آخرت اس کے اجزاء ہیں۔ نہ تہاونیا کا نام دین ہے اور نہ فقط آخرت کا نام دین ہے بلکہ دین یک وقت دنیا و آخرت پر حاوی ہے اور ایک کل کی حیثیت رکھتا ہے۔ جس شخص نے دین کو نظر دنیا پر حاوی قرار دیا اس نے بھی دین کے ایک بازو کو کاٹ دیا اور جس نے اسے فقط آخرت پر محمول کیا اس نے بھی دین کے ایک بازو کو الگ کر کے رکھ دیا (۵)

حضرور اکرم ﷺ نے جو تصویر دین دیا ہے اس کی رو سے جہاں مسجد کے اندر کی زندگی دین ہے وہیں مسجد کے باہر کی زندگی بھی میں دین ہے۔ جہاں روزہ، نماز، حج اور زکوٰۃ جیسے معاملات دین کا حصہ ہیں وہیں ناپ تول، لین دین، تجارت و کاروبار اور اقتصادیات و سیاست سب ہی دین کا حصہ

ہیں۔ ان کے درمیان کوئی فرق و امتیاز روانہ نہیں رکھا جاسکتا، دونوں باہم لازم و ملزم ہیں (۶)

کامل دین کا مفہوم

کامل دین اصل میں ایمان اور اسلام (اعتقاد اور عمل) کے مجموعے کو کہتے ہیں۔ لغت میں ایمان تصدیق سے عبارت ہے اور تصدیق دل سے ہوتی ہے۔
ارشادربانی ہے:

﴿وَمَا أَنْتَ بِمُؤْمِنٍ لَّنَا وَلَوْ كُنَّا صَدِيقِينَ﴾ (۷)

(اور آپ ہماری بات کو گوہم پچھی کہتے ہوں باور نہیں کریں گے)۔

دین کا دار و مدار ایمان پر ہے۔ ایمان دین کا مغزا اور جو ہر ہے، چنانچہ شیخ محمد عبده لکھتے ہیں:

”الایمان هو احصى الدین وجواهره، وعبارة عن اذعان النفس،

ويستحبيل ان يكون الاذعان بالا لزام والا كراه وانما يكون بالبيان

والبراهين“ (۸)

(نماز دین کا اصل اور جو ہر ہے اس سے مراد دل کا یقین ہے یہ ممکن نہیں کہ یقین جبر

واکراہ (زبردستی) سے حاصل ہو، یہ تو دلآلی و برائیں سے ہی حاصل ہو سکتا ہے)

ایمان حقیقت میں ایک کیفیت کا نام ہے جس کا معنی الزجاج نے سان العرب میں یوں

بیان کیا ہے:

”الایمان هو اظهار الخضوع وقبول الشريعة ولما أتى به النبي

صلی الله علیہ و آله و سلیمان و اعتقاده و تصدیقه بالقلب فمن كان على هذه الصفة فهو

مومن مسلم غير مرتاب ولا شاك“ (۹)

(ایمان تو خضوع کے اظہار اور شریعت اور ان تمام باتوں کو قبول کرنے، ان پر

اعتقاد رکھنے اور ان کی دل سے تصدیق کرنے کا نام ہے، جو نبی کریم ﷺ کے لئے

ترشیف لائے جو اس صفت پر پورا ترے گا اور اس کے دل میں شک و شبہ کی

گنجائش نہ ہو گی وہ مومن ہے)۔

ایمان کے اس معنی کی تصدیق خود قرآن کریم کرتا ہے۔ ارشادرباری تعالیٰ ہے:

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَأُوا﴾ (۱۰)

اس بحث سے ظاہر ہوا کہ ایمان قلبی تصدیق کو کہتے ہیں۔ اسے اصل ایمان یا نفس ایمان کہتے

ہیں۔ یہ جب دل میں پیدا ہو جائے اور اچھی طرح گزر جائے تو پھر زائل نہیں ہوتی یہاں تک کہ اگر کوئی

و شمن تلوار لے کر سر پر کھڑا ہو جائے اور حکم دے کہ زبان سے اقرار کرو کہ تمہارا خدا، رسول، فرشتوں اور قیامت پر ایمان نہیں ہے۔ وہ انسان اوپر سے اقرار بھی کر لے تو پھر بھی قلبی تصدیق زائل نہیں ہوتی کیونکہ وہ دل کی کیفیت کا نام ہے اور شمن کا اس پر کوئی اختیار نہیں ہوتا۔ قرآن پاک نے واضح فرمادیا ہے:

﴿إِلَّا مَنْ أُكْرِهَ وَقَلْبُهُ مُطْمَئِنٌ بِالْإِيمَانِ﴾ (۱۱)

(کہ اگر کسی کو کلمہ کفر ادا کرنے پر مجبور کر دیا جائے لیکن اس کا دل ایمان پر مطمئن ہو تو اس کا ایمان زائل نہیں ہوتا)

اس کے بعد اس اگر دل میں شک اور تردید ہو اور بعض زبان سے اللہ تعالیٰ اور اس کے رسول اللہ ﷺ کی تصدیق کی تو اللہ تعالیٰ کے نزدیک ایسے ایمان کی کوئی حیثیت نہیں اور نہ ہی زبانی تصدیق اس کے ایمان کی کوئی شہادت ہے۔ قرآن مجید کے آغاز ہی میں ”لَا رِبْ فِيهِ“ کے الفاظ اسی لیے لائے گئے ہیں کہ دین اسلام میں شک و شبہ اور تردید کی کوئی گنجائش نہیں ہے (۱۲)۔

زبانی اقرار کی حیثیت

چونکہ تصدیق قلبی یا اصل ایمان، یا نفس ایمان، ایک کیفیت کا نام ہے جو دل میں موجود ہوتی ہے۔ دوسرا آدمی اس سے واقف نہیں ہو سکتا کہ اس کے دل میں کیا ہے۔ اس لیے زبانی اقرار کو شرط قرار دیا گیا ہے کہ انسان زبان سے ایمان کا اظہار و اقرار کر کے بتائے کہ اس کے دل میں ضروریات دین کے لیے تصدیق موجود ہے اور یہ تمام امور پر دل و جان سے یقین رکھتا ہے (۱۳)۔

کامل ایمان

انسان کا ایمان کامل اس وقت ہوتا ہے جب وہ ایمان لانے کے بعد زبان سے اس کا اقرار بھی کرتا ہے اور اعمال صالحہ کے ذریعے اپنے دعوے کی صداقت کا ثبوت بھی دیتا ہے۔ گویا قلبی تصدیق، زبانی اقرار اور نیک اعمال کے مجموعے کا نام ”کامل ایمان“ ہے۔ اس کامل ایمان کو قوت عطا کرنے والے اعمال و طرح کے ہیں: ایک عبادات اور دوسرے معاملات:

الف۔ عبادات

عبادات سے مراد وہ اعمال ہیں جو ایک بندہ اپنی عبودیت اور بندگی کا اظہار کرنے کے لیے انجام دیتا ہے۔ اس میں تمام ارکان اسلام یعنی نماز، روزہ، حج، رکوۃ، ذکر و مناجات اور تلاوت قرآن وغیرہ آ جاتے ہیں۔ ان سے بندے کے ایمان کو خاص تقویت پہنچتی ہے۔

ب۔ معاملات

معاملات سے مراد وہ اعمال ہیں جو انسان مخلوق خدا کو نفع پہنچانے کے لیے انجام دیتا ہے مثلاً

خیرات، قرض حسنة، مالی امداد، مظلوم کی دادرسی، خوش خلقی، بزرگوں کا احترام، صلح جنی، رواداری، حسن سلوک، عفو و درگذر، عدل و انصاف اور ہر قسم کی نیکی جو کسی کی بگزی سنواردے، اسے خوشی اور تازگی عطا کر دے، الجھن اور پریشانی دور کر دے یا ہنی اور روحانی سکون بخش دے (۱۳)۔

جہاں تک لفظ "اسلام" کا تعلق ہے تو لغت میں اس کے معنی ہیں تسلیم کرنا، فرمانبرداری کرنا، اطاعت کرنا۔ تصدیق دل سے ہوتی ہے اور زبان اس قلبی تصدیق کا اقرار کرتی ہے۔ فرمانبرداری قلب، جوارح (اعضاء) سے ہوتی ہے۔ پس دل سے مان لینا، زبان سے اقرار کر لینا اور جوارح سے اطاعت و فرمانبرداری کرنا سب اسلام میں شامل ہیں۔ اس طرح لغوی مفہوم کے لحاظ سے اسلام عام ہے اور ایمان خاص ہے۔ (۱۵)۔

کامل دین صرف اسلام ہے

کامل دین کا اطلاق حقیقت میں اس نظام زندگی پر ہوتا ہے جس نظام کے نفاذ کی خاطر نبی کریم ﷺ کو نبی بنا کر معبوث کیا گیا تا کہ وہ اس دین کو پوری دنیا کے ادیان پر غالب کر دے۔ ارشاد رباني ہے:

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَهُ عَلَى الَّذِينَ كُلَّهُمْ﴾ (۱۶)

(وہی اللہ تو ہے جس نے اپنے رسول ﷺ کو ہدایت اور دین حق دے کر بھیجا تا کہ اسے تمام دنیوں پر غالب کرے)

دوسری جگہ اسی "دین" کے بارے میں ارشاد رباني ہے:

﴿الْيَوْمَ أَكْمَلْتُ لَكُمْ دِينَكُمْ وَأَتَمَّتُ عَلَيْكُمْ نِعْمَتِي وَرَضِيْتُ لَكُمْ إِلْسَلَامَ دِينًا﴾ (۱۷)

(آج میں نے تمہارے لیے تمہارا دین کمکل کر دیا ہے، اور تم پر اپنی نعمت پوری کر دی ہے اور تمہارے لیے اسلام کو بطور دین پسند کر لیا ہے)

اسی اسلام کے متعلق ارشاد رباني ہے:

﴿إِنَّ الدِّيْنَ عِنْدَ اللَّهِ إِلَّا إِسْلَامٌ﴾ (۱۸)

(بے شک (سچا اور کامل) دین اللہ کے نزدیک اسلام ہے)

دوسری جگہ ارشاد ہوا ہے:

﴿وَمَنْ يَبْتَغِ عَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَسِيرِينَ﴾ (۱۹)

(اور جو شخص اسلام کے سوا کسی اور دین کا طالب ہو گا وہ اس سے ہرگز قبول نہیں کیا جائے گا اور ایسا شخص آخرت میں نقصان اٹھانے والوں میں ہو گا)

ان آیات مبارکہ میں دین ایسے آفاقتی اور داعی نظام زندگی کو کہا گیا ہے جو ہر لحاظ سے اکمل ہے، جس کی صداقت اور حقانیت بالکل واضح ہے۔ جو اس نظام کے علاوہ کسی اور نظام کی جستجو و تلاش کرنے گا تو وہ نظام اللہ کے ہاں شرف قبولیت حاصل نہیں کر سکتا۔

ایمان اور اعمال کا ربط

کامل دین جسے اللہ تعالیٰ کے ہاں شرف قبولیت حاصل ہے اس میں ایمان کے ساتھ ساتھ اعمال صالحہ کا ہونا بھی ضروری ہے۔ ایمان لانے سے جو نتائج و ثمرات انسان کو مل سکتے ہیں۔ ان کا دار و مدار اعمال صالحہ پر ہے۔ دین میں داخل ہو جانے کے بعد دنیا کی بھلائی اور آخرت کی کامیابی اعمال صالحہ کے ذریعے سے حاصل ہو سکتی ہے۔ ان اعمال کا ایمان پر اثر پڑتا ہے جس سے انسان کا ایمان بے حد مضبوط، طاقتوں، ناقابل تغیر اور شیطانی اثرات و خطرات سے محفوظ ہو جاتا ہے اور اس کے رو جانی فوائد و اثرات بڑھ جاتے ہیں (۲۰)

بشریت کے لیے دین کی حاجت

جیسا کہ پہلے بتایا جا چکا ہے کہ دین کا اطلاق ان قوانین پر ہوتا ہے جن کو اللہ تعالیٰ نے وضع فرمایا اور انبیاء کے ذریعے لوگوں تک پہنچایا تاکہ وہ ان قوانین کی روشنی میں زندگی کے تمام شعبوں میں راہنمائی حاصل کر سکیں۔ انسانیت کے لیے دین الہی کی ضرورت کے خواہے سے دین کے درج ذیل تین معانی و مطالب بیان ہوئے ہیں:

الف۔ دین کا مطلب ہے وحی الہی جو انبیاء پر نازل ہوتی رہتی ہے۔

ب۔ دین کا مطلب ہے ایمانیات

ج۔ دین کا مطلب ہے وہ شرعی ادکام جو لوگوں کے ظاہری احوال سے متعلق ہیں۔ ذیل میں ہر ایک معنی کی مختصر تعریف کی جاتی ہے (۲۱) :

الف۔ دین، معنی وحی الہی

وحی الہی عقائد و اعمال میں حق کی جانب انسان کی راہنمائی کرتی ہے۔ اسی وحی کے ذریعہ

سے دنیا و آخرت کے مصالح کی معرفت حاصل کی جاسکتی ہے۔ اپنے مفادات کا تحفظ کیا جاسکتا ہے اور لوگوں کے درمیان عدل و مساوات قائم کیا جاسکتا ہے۔ جب یہ بات ثابت ہو چکی ہے کہ اللہ تعالیٰ نے اسلام پر وحی کے سلسلے کو ختم فرمادیا ہے اور اسلام ہی کو بطور دین پسند فرمایا ہے تو پھر دنیا و آخرت کی سعادتیں انسان صرف اسی صورت میں حاصل کر سکتا ہے کہ وہ پورے کا پورا اسلام میں داخل ہو جائے جیسا کہ ارشادِ بانی ہے:

﴿أَذْخُلُوا فِي السَّلَمِ كَآفَةً﴾ (۲۲)

(اسلام میں پورے کے پورے داخل ہو جاؤ)

ب۔ دین بمعنی الایمان باللہ

اللہ تعالیٰ کی ذات پر ایمان لانا انسان کی بنیادی ضرورت ہے کیونکہ وہ دنیا و آخرت کے مصائب و شدائے محفوظ رہنا چاہتا ہے۔ وہ اس دنیا میں مصیبتوں اور مشکلوں سے دوچار ہوتا ہے جن کا مقابلہ، وہ بنیادی طور پر کمزور ہونے کی وجہ سے، نہیں کر سکتا۔ تجھے وہ مختلف قسم کی پریشانیوں اور نفیتی بیماریوں میں مبتلا ہو جاتا ہے اور بعض دفعہ خود کشی تک کر لیتا ہے۔ یہ سب کچھ اس وقت ہوتا ہے جب ایمان باللہ کا فقدان ہو یا اس میں کمزوری ہو۔

اس کے بر عکس اگر انسان کا اللہ پر ایمان مضبوط ہو تو وہ پریشانیوں اور مصیبتوں میں صبر و تحمل سے کام لے گا۔ جس قدر اس کا ایمان و اعتماد اللہ پر بڑھتا جائے گا اسی حساب سے اس کی قوت برداشت میں اضافہ ہوتا جائے گا حتیٰ کہ ایک وقت ایسا بھی آتا ہے کہ انسان مصائب و حادث کو چیزیں کرنے لگ جاتا ہے۔ اس حقیقت کی وضاحت قرآن مجید میں کفر و ظلم کو لکارنے والے پچ مسلمانوں کے ذکر واقعات سے ہوتی ہے۔ قرآن مجید میں فرعون اور جادوگروں کے قصہ میں مذکور ہے کہ جب جادوگر موئی علیہ السلام اور ہارون علیہ السلام کے رب پر ایمان لائے تو فرعون نے انہیں مختلف قسم کی سزاوں اور اذیتوں کی دھمکی دی لیکن ان کا صرف ایک جواب تھا کہ:

﴿لَنْ نُؤْثِرَكَ عَلَى مَا جَاءَنَا مِنَ الْبَيِّنَاتِ وَالَّذِي فَطَرَنَا فَأَفْضِلُ مَا أَنْتَ قَاصِ إِنَّمَا تَقْصِي هَذِهِ الْحَيَاةُ الدُّنْيَا ۝ إِنَّا أَمَّا بِرَبِّنَا لِيَغْفِرَ لَنَا خَطَايَا وَمَا أَكْرَهْنَا عَلَيْهِ مِنَ السِّخْرِ﴾ (۲۳)

(جو دلائل ہمارے پاس آگئے ہیں ان پر اور جس نے ہم کو پیدا کیا ہے اس پر ہم آپ کو ہرگز ترجیح نہیں دیں گے تو آپ کو جو حکم دینا ہو دے دتھے اور آپ جو حکم

دے سکتے ہیں وہ صرف اسی دنیا کی زندگی میں (دے سکتے ہیں) ہم اپنے پروردگار پر ایمان لے آئے تاکہ وہ ہمارے گناہوں کو معاف کرے اور (اسے بھی) جو آپ نے ہم سے زبردستی جادو کروایا۔

یہ ایمانی قوت ہی کا شرہ تھا کہ جادوگروں نے فرعون کی طاقت اور عذاب کی دھمکیوں کے باوجود ثابت قدمی اور صبر و تحمل کا مظاہرہ کیا۔

اسی طرح کی ایک مثال غزوہ احزاب کے موقع پر ملتی ہے، جب عرب لشکروں کے سامنے

سے مومن ثابت قدم رہے، اللہ تعالیٰ نے ان کے متعلق فرمایا:

﴿ وَلَمَّا رَا الْمُؤْمِنُونَ الْأَخْزَابَ قَالُوا هَذَا مَا وَعَدَنَا اللَّهُ وَرَسُولُهُ وَصَدَقَ اللَّهُ وَرَسُولُهُ وَمَا زَادُوهُمْ إِلَّا إِيمَانًا وَتَسْلِيمًا مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهُ عَلَيْهِ فِيمِنْهُمْ مَنْ قَضَى نَحْنَهُ وَمِنْهُمْ مَنْ يَنْتَظِرُ وَمَا بَدَلُوا تَبْدِيلًا ﴾ (۲۳)

(اور جب مومنوں نے (کافروں کے) لشکر کو دیکھا تو کہنے لگے کہ یہ وہی ہے جس کا اللہ اور اس کے رسول ﷺ نے ہم سے وعدہ کیا تھا اور اللہ اور اس کے رسول ﷺ نے سچ کیا تھا اور اس سے ان کا ایمان اور اطاعت اور زیادہ ہو گئی۔ مومنوں میں کتنے ہی ایسے شخص ہیں کہ جو اقرار انہوں نے اللہ سے کیا تھا تو ان میں بعض ایسے ہیں جو اپنی نذر سے فارغ ہو گئے اور بعض ایسے ہیں کہ انتظار کر رہے ہیں اور انہوں نے (اپنے قول کو) ذرا بھی نہیں بدلا۔)

اسی طرح اللہ تعالیٰ نے قرآن مجید میں ایک اور جگہ پر مومنوں کے متعلق فرمایا:

﴿ الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاخْشُوْهُمْ فَزَادُوهُمْ إِيمَانًا وَقَالُوا حَسْبُنَا اللَّهُ وَنَعْمَ الْوَكِيلُ ﴾ (۲۵)

(جب ان سے لوگوں نے آ کر بیان کیا کہ کفار نے تمہارے (مقابلے کے) لیے (لشکر کشیر) جمع کیا ہے تو ان سے ڈروٹ ان کا ایمان اور زیادہ ہو گیا اور کہنے لگے ہم کو اللہ کافی ہے اور وہ اچھا کار ساز ہے۔)

انسان جس طرح دنیا کی زندگی میں ایمان باللہ کا ہحتاج ہے اس طرح آخرت کی زندگی کے لیے اس کا ہحتاج ہے کیونکہ آخرت میں ثواب صرف ان اعمال پر ملے گا جن کو اللہ پر ایمان کی حالت میں کیا گیا ہو گا اس کے برعکس جن اعمال صالح کو ایمان باللہ کی حالت میں نہ کیا ہو گا تو وہ ضائع ہو جائیں

گے اور ان کی کوئی قدر و قیمت نہ ہوگی اللہ تعالیٰ فرماتے ہیں:

۱۔ ﴿وَالَّذِينَ كَفَرُوا أَعْمَالُهُمْ كَسَرَابٌ بِقِيَعَةٍ يَحْسَبُهُ الظَّمَانُ مَاءً حَتَّى إِذَا جَاءَهُ لَمْ يَجِدْهُ شَيْئًا وَوَجَدَ اللَّهَ عِنْدَهُ فَوْقَهُ حِسَابٌ وَاللَّهُ سَرِيعُ الْحِسَابِ﴾ (۲۶)۔

(اور جن لوگوں نے کفر کیا ان کے اعمال (کی مثال ایسی ہے) جیسے میدان میں ریت کا پیاسا سے پانی سمجھے۔ یہاں تک کہ جب اس کے پاس آئے تو اسے کچھ بھی نہ پائے۔ اور اللہ ہی کو اپنے پاس دیکھتے تو وہ اسے اس کا پورا پورا حساب چکا دے اور اللہ جلد حساب کرنے والا ہے)

۲۔ ﴿وَقَدْ نَذَرَ إِلَى مَا عَمِلُوا مِنْ عَمَلٍ فَجَعَلْنَاهُ هَبَاءً مَتَّشُورًا﴾ (۲۷) (اور جو انہوں نے عمل کیے ہوں گے ہم ان کی طرف متوجہ ہوں گے تو ان کو اڑتی خاک کر دیں گے)

۳۔ ﴿مَثَلُ الَّذِينَ كَفَرُوا بِرَبِّهِمْ أَعْمَالُهُمْ كَرَمَادٍ اشْتَدَّ ثُبُرُ الْرَّبِيعِ فِي يَوْمٍ عَاصِفٍ لَا يَقْدِرُونَ مِمَّا كَسَبُوا أَعْلَى شَيْءٍ ذَلِكَ هُوَ الضَّلَالُ الْبَيِّنُ﴾ (۲۸)۔

(جن لوگوں نے اپنے پورا دگار سے کفر کیا ان کے اعمال کی مثال را کہ کسی ہے کہ آندھی کے دن اس پر زور کی ہوا چلے اور اسے اڑا کر لے جائے (اسی طرح) جو کام وہ کرتے رہے ان پر ان کو کچھ دسترس نہ ہوگی۔ یہی تو پر لے سرے کی گمراہی ہے)

ج۔ دین کم معنی احکام شریعت

اگر دین کا اطلاق احکام شریعت پر ہو تو لوگوں کے افرادی و اجتماعی دونوں طرح کے مصالح کا اعتبار ہو گا۔ اسی صورت میں ان کے لیے ایسے شرعی احکام (دین) کا ہونا ضروری ہے جن میں ان کی افرادی و اجتماعی زندگی کے لیے واضح ہدایات موجود ہوں اور جن میں عدل و مساوات کی ضمانت بھی ہو۔ اب یہ سارا کچھ بنی اکرم ﷺ کے لائے ہوئے شرعی احکام میں موجود ہے۔ یہ احکام ان کے ہر طرح کے مصالح (مفادات) کا تنقیض بھی کر سکتے ہیں اور ساتھ ساتھ مضرتوں (نقصات) سے بچا بھی سکتے ہیں۔

حافظت دین کے اسالیب

اوپر مختلف اعتبارات اور پہلوؤں سے دین کے معانی و مطالب کو بیان کرتے ہوئے بتایا

لیا ہے کہ دنیا و آخرت دونوں جہانوں میں انسان دین کا محتاج ہے۔ لہذا اس کی حفاظت انسان کی اولین ضرورت ہے۔ علماء شریعت نے حفاظت دین کے دو اسلوب متعین کیے ہیں:
ایک کا نام ایجاتی اسلوب ہے اور دوسرا کا سلبی۔ یہاں صرف ایجاتی طریقہ کو بالاختصار بیان کیا جاتا ہے۔ رہا ایجاتی طریقہ تو اسے انشاء اللہ آئندہ ایک مستقل مضمون میں بیان کیا جائے گا۔

حفظ دین کا ایجاتی اسلوب

ایجاتی اسلوب کا مطلب ہے دین کو حاصل کرنا پھر ہمیشہ کے لیے اس کی حفاظت کرنا کیونکہ دین انسانی فطرت کا بنیادی تقاضا، نظام حیات کی حقیقی اساس اور شرف انسانی کا واحد معیار ہے۔ علماء شریعت نے حفاظت دین کے اس ایجاتی اسلوب کے اعتبار سے دین کے تین دائرے یا تین درجات متعین کیے ہیں: ایمانی دائرہ، اسلامی دائرہ اور اخلاقی دائرہ۔

اولاً: دین کا ایمانی دائرہ

اس دائرہ میں توحید، رسالت اور آخرت شامل ہیں۔ ان تینوں پر ان کے تمام متعلقات سمیت پختہ اعتقاد، راست ایمان اور کامل یقین رکھنا ضروری ہے۔

الف۔ ایمان باللہ

اسلام کے پورے اعتقادی اور عملی نظام میں پہلی اور بنیادی چیز ایمان باللہ ہے۔ باقی جتنے اعتقادات واپیانیات ہیں سب اسی اصل کی شاخیں ہیں اور جتنے اخلاقی احکام اور تمدنی قوانین ہیں سب اسی مرکز سے قوت حاصل کرتے ہیں۔ ان سب امور کا مصدر و مرجع اللہ تعالیٰ کی ذات ہے۔ ملائکہ پر اس لیے ایمان ہے کہ وہ اللہ کے ملائکہ ہیں۔ کتابوں پر اس لیے ایمان ہے کہ وہ اللہ کی نازل کی ہوئی ہیں۔ رسولوں پر اس لیے ایمان ہے کہ وہ اللہ کے بھیجے ہوئے ہیں۔ یوم آخر پر اس لیے ایمان ہے کہ وہ اللہ کے انصاف کا دن ہے۔ فرانک اس لیے فرانک ہیں کہ اللہ نے ان کو مقرر کیا ہے۔ حقوق اس لیے حقوق ہیں کہ وہ اللہ کے حکم پرمی ہیں..... غرض ہر چیز جو اسلام میں ہے خواہ عقیدہ ہو یا عمل، اس کی بنیاد صرف ایمان باللہ پر قائم ہے۔

ایمان باللہ کے حصول کے ذرائع

الف۔ وجی

ایمان باللہ کو اس کے لوازم و تقاضوں سمیت حاصل کرنے کا انتہائی قابل و اعتماد ذریعہ وحی ہے۔ اس کی وساطت سے بندہ کو آسانی ذات باری تعالیٰ کی معرفت حاصل ہو جاتی ہی تو اپنے آپ کو اس کے پرد کر دیتا ہے۔ اس طرح دونوں کارشیتہ مضبوط ہو جاتا ہے۔

ب۔ کائنات میں تدبیر و تفکر

کائنات کے جملہ اجزاء میں باریک بینی کے ساتھ تدبیر و تفکر کرنے کی جو قرآنی دعوت ہے وہ اللہ تعالیٰ کی ذات پر ایمان لانے کا ایسا ذریعہ ہے جس سے انکار کرنا محال ہے۔ قرآن مجید کی متعدد آیات اس حقیقت پر دلالت کرتی ہیں مثلاً:

۱۔ ﴿إِنَّ فِي خَلْقِ السَّمَاوَاتِ وَالْأَرْضِ وَاخْتِلَافِ الَّلَّيْلِ وَالنَّهَارِ لَآيَاتٍ لَا ولِيُّ الْأُلْبَابِ﴾ (۲۹)

(آسمانوں کی اور زمین کی پیدائش اور رات و دن کے بد لئے میں عقل مندوں کے لیے نشانیاں ہیں)

۲۔ ﴿وَمِنْ آيَاتِهِ الَّيْلُ وَالنَّهَارُ وَالشَّمْسُ وَالْقَمَرُ﴾ (۳۰)

(اور اسی کی نشانیوں میں سے رات، دن اور سورج و چاند ہیں)

۳۔ ﴿وَهُوَ الَّذِي سَخَّرَ الْبَحْرَ لِتَأْكُلُوهُ أَمْنًا لَّهُمَا طَرِيًّا..... تَشْكُرُونَ﴾ (۳۱)

(وہی ہے جس نے تمہارے لیے سمندر کو سخّر کر کھا ہے تاکہ تم اس سے تروتازہ گوشت لے کر کھا.....)

ان آیات کے ساتھ سورۃ الحجر (۱۹) کی آیت ۱۹، سورۃ طہ (۲۰) کی آیت

۵۲۔ ۵۳، سورۃ البقرہ (۲) کی آیت ۱۶۲، سورۃ یسین (۳۶) کی آیت ۷۲ اور سورۃ النحل (۱۶) کی

آیت نمبر ۱۰ کا بھی مطالعہ کیا جائے۔

یہ آیات اور جوان کے علاوہ ہیں انسان کو بتاتی ہیں کہ وہ مظاہر فطرت میں غور کرے اور دیکھے کہ ان کا خالق کون ہے جس نے اس عمدگی کے ساتھ ہر چیز کو بنایا ہے؟ تو تجھے وہ باسانی اقرار کر لے گا تاکہ وہ اللہ تعالیٰ کی ذات سے جس نے سب کچھ بنایا ہے۔ لہذا اس پر ایمان لانا ضروری ہے۔

ج۔ اینی ذات میں تدبیر و تفکر

ایمان باللہ کے حصول کے وسائل میں سے ایک وسیلہ انسان کا اپنے نفس میں غور و فکر کرنا ہے اور یہ دیکھنا ہے کہ وہ کیسے عدم سے وجود میں آیا ہے اور کس نے اسے اتنی اچھی صورت میں پیدا کیا ہے؟ ایسی غور و فکر کے بعد عقل سلیم کا مالک انسان فوراً اعتراض کر لے گا کہ وہ ایک خالق کی مخلوق ہے جسے مانا

ضروری ہے۔ قرآن مجید کی کئی ایک آیات میں انسان کی تخلیق کو بیان کیا گیا ہے مثلاً:

۱۔ ﴿يَأَيُّهَا الْإِنْسَانُ مَا غَرَكَ بِرَبِّكَ الْكَرِيمِ الَّذِي خَلَقَكَ فَسَوَّكَ

فَعَدَلَكَ فِي أَيِّ صُورَةٍ مَا شَاءَ رَجَبَكَ﴾ (۳۲)

(اے انسان! تجھے کس چیز نے اپنے اس رب کریم کے متعلق دھوکے میں ڈال دیا ہے۔ (وہی تو ہے) جس نے تجھے پیدا کیا اور (تیرے اعضاء کو) ٹھیک کیا اور (تیری قامت) کو معتدل رکھا۔ اور جس صورت میں چاہا تجھے جوڑ دیا۔)

۲۔ ﴿فَلِينِظِرِ الْإِنْسَانِ مِمَّ خَلَقَ . خَلَقَ مِنْ مَاءٍ دَافِقٍ يَخْرُجُ مِنْ بَيْنِ

الصَّلْبِ وَالنَّرَآبِ﴾ (۳۳)

(تو انسان کو دیکھنا چاہیے کہ وہ کس چیز سے پیدا کیا گیا ہے ایک اچھتے ہوئے پانی سے پیدا کیا گیا ہے جو پیٹھ اور سینے کے درمیان سے نکلتا ہے)

۳۔ ﴿أَيَّهُخَسِبُ الْإِنْسَانُ أَنْ يُثْرَكَ سُدُّى الْأَلْمِ يَكُنْ نُطْفَةً مِّنْ مَنْيَ

يُمْنِيْسِ﴾ (۳۴)

(کیا انسان خیال کرتا ہے کہ یونہی جہوڑ دیا جائے گا کیا وہ منی کا جو حرم میں ڈالی جاتی ہے ایک قطرہ مें تھا)۔

اسی طرح سورہ المؤمنون کی آیت ۲۷۵۸ میں اور سورہ الواقعة کی آیت ۵۶ میں غیرہ وہی دیکھ لیا جائے تو انسان اپنی اصلیت سے آشنا ہو جائے گا اور اپنے مقام کو پہچانتے ہوئے یہ کہے گا کہ اے اللہ تو ہی ہر چیز کا خالق و مالک ہے۔ میں تجھ پر ایمان لاتا ہوں اور آئندہ تیری ہی عبادت کروں گا۔

غور و فکر کی افادیت

کائنات میں اور انسان کے اپنے نفس میں غور و فکر کا فائدہ یہ ہے کہ وہ اس کی وساحت سے اپنے خالق و رب کے وجود و وحدانیت اور اس کی صفات پر ایمان لے آتا ہے۔ اس کی زبان تعلیمات وحی کی صداقت پر یقین کر لیتی ہے اور اس کے جوارح اللہ تعالیٰ کے امر و نہی کے سامنے جھک جاتے ہیں۔ نتیجہ کے طور پر وہ صرف اللہ کو پکارنا اور اس کی عبادت کرنا شروع کر دیتا ہے۔

جب مختلف ذارع وسائل کو بروئے کار لاتے ہوئے انسان اللہ تعالیٰ پر ایمان لے آتا ہے تو اسے بہت سارے فوائد حاصل ہو جاتے ہیں جیسے وسعت نظری، خودداری، انساری، اطمینان قلب، صبر و تحمل، شجاعت و بہادری، تقاضہ و استغفار، احساں ذمہ داری اور تقویٰ و پر بنیزگاری وغیرہ (۳۵)۔

۲۔ ایمان بالرسل

اسلامی شریعت میں ایمان بالرسل کا مطلب یہ ہے کہ اللہ تعالیٰ کے جتنے انبیاء و رسول ہیں ان پر بختہ اعتقاد راحم ایمان اور کامل یقین ہو۔ یہ دین اسلام کا دوسرا ایمانی اصول ہے۔ تمام انبیاء چونکہ اللہ کی طرف سے اسلام پھیلانے آئے تھے۔ اس لیے وہ تمام ایک ہی امت کے لوگ تھے۔ یہی وجہ ہے کہ ان میں سے کسی ایک کو جھلانا تمام دوسرے پیغمبروں کو جھلانے کے متادف ہے۔ لہذا ہر انسان پر لازم ہے کہ وہ تمام انبیاء پر ایمان لائے کیونکہ تو حید اور آخرت وغیرہ چیزوں کی خبران ہی حضرات کے ذریعہ معلوم ہوئی ہے۔

بعثت انبیاء کی غرض و عایت

الف۔ بہولے ہوئے عہد کی یاد دہانی

انبیاء علیہم السلام کی بعثت کی سب سے پہلی غرض اس روز است کے بہولے ہوئے ازی عہد و پیمان بندگی کی یاد دہانی ہے۔ ارشادر بانی ہے:

﴿ وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَىٰ أَنفُسِهِمْ الشَّيْطَنُ بِرَبِّكُمْ قَالُوا بَلِّي شَهِدْنَا أَنْ تَقُولُوا يَوْمَ الْقِيَمَةِ إِنَا كُنَّا عَنْ هَذَا غَافِلِينَ ﴾ (۳۶)

(اور جب تیرے رب نے بنی آدم کو پیشوں سے ان کی نسلوں سے عہد لیا اور ان کو خود اپنے اوپر آپ گواہ کیا کہ کیا میں تمہارا پروار دگار نہیں ہوں۔ انہوں نے کہا کیوں نہیں تو ہے، ہم نے گواہی دی کہ قیامت کے دن یہ نہ کہو، ہم اس کو بہول گئے تھے)

ب۔ اتمام حجت

یہی وجہ ہے کہ رسول کی بعثت کی ایک غرض یہ بھی بتائی گئی ہے کہ اس کا وجود بنی آدم پر اتمام حجت ہے، ممکن ہے کہ آدم کے فرزند یہ بجا عندر کریں کہ ہمارے پاس کوئی یاددا نے والا نہیں آیا۔ اس لیے فرمایا:

﴿ رُسُلًا مُّبَشِّرِينَ وَ مُنذِرِينَ لِنَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ ﴾ (۳۷)

ج۔ حق کی طرف را ہنمائی کرنا

انبیاء و رسول کی بعثت کے مقاصد میں سے ایک مقصد یہ ہے کہ لوگوں کو باطل کے اندر ہیرے سے نکال کر حق کی روشنی میں لانا۔ لوگ جب فاسد خیالات، بیہودہ افکار، بے سود اعمال کی تاریکیوں میں پھنس کر فطری بصیرت اور روحانی معرفت کے نور سے محروم ہو جاتے ہیں تو انبیاء انہوں کے

ہاتھ پڑ کر ان کو ظلمات سے انوار میں لاتے ہیں، ان کوشک کی جگہ یقین، ہبھل کی جگہ علم، باطل کی جگہ حق اور ظلمت کے بجائے نور عطا کرتے ہیں۔ ارشادربانی ہے:

﴿هُوَ الَّذِي يَنْزَلُ عَلَى عَبْدِهِ آيَتٍ بَيْنَتٍ لِّيُخْرِجُكُمْ مِّنَ الظُّلْمَةِ إِلَى الْنُّورِ﴾ (۳۸)

(وَهِيَ اللَّهُ جَوَابُنَبِنْدُوں پر کھلی آیات اتارتا ہے تاکہ وہ تم دُنار کیوں سے نور میں لائے)

عدل و توازن قائم رکھنا

اللہ تعالیٰ نے وقتاً فوتاً انبیاء و رسول کو اس لیے مبوعث فرمایا تاکہ وہ شریعت الہیہ کے مطابق انسانیت کو زندگی کے تمام شعبوں میں عدل و توازن برقرار رکھنے کی ہدایت کریں، ارشادربانی ہے:

﴿أَقْدَأْرَ سَلْنَارُ سُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُولُوا النَّاسُ بِالْقِنْسِطِ﴾ (۳۹)

(ہم نے اپنے پیغمبروں کو کھلی نشانیاں دے کر بھیجا اور ان پر کتابیں نازل کیں اور ترازو (یعنی قواعد عدل) تاکہ لوگ انصاف پر قائم رہیں)۔

واضح رہے کہ انبیاء کی بعثت کی یہ غرض و غایت کہ لوگ شریعت کی میزان کے مطابق عدل اور توازن کو قائم رکھیں اس موجودہ دنیا ہی کے نظام کی امن و سلامتی کے لیے ہے..... آج جہاں بھی عدل و میزان کا وجود ہے، وہ طبقہ انبیاء ہی کے بے واسطہ یا بالواسطہ تعلیمات کا نتیجہ ہے۔ آج دنیا کے گوشہ گوشہ میں کیسے ہی بدترین مبلغ سہی مگر نیکی، عدل، احسان، ہمدردی، نیکوکاری، حسن خلق کی تعلیم و تبلیغ اور دعوت ان ہی کی زبانوں سے ہو رہی ہے جو رسولوں کے پیروکار اور پیغمبروں کے تابع ہیں۔ اس لیے انبیاء کا وجود تمام دنیا کے لیے رحمت بن کر ظاہر ہوا ہے اور قرآن نے آسمانی کتابوں کو بار بار ”رحمۃ وہدی“ رحمت اور راہنمائی کی غرض سے بھیجنے کا جو اعلان کیا ہے وہ تمام تراسی غرض و غایت کی تشریع ہے اور اسی لیے خاتم نبوت محمد رسول اللہ ﷺ کی ذات والاصفات تمام عالم کے لیے رحمت بن کر آئی۔ ارشادربانی ہے:

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ (۴۰)

(اور ہم نے آپ کو (اے محمد ﷺ) تمام جہانوں کے لیے رحمت بنا کر بھیجا)۔

محضر یہ ہے کہ ”اگر اس کائنات میں انبیاء و رسول کو مبوعث نہ کیا جاتا اور اس کے بر عکس اللہ تعالیٰ کتابوں اور صحیفوں کے ذریعے بنی نوع انسان تک ہدایت کا پیغام پہنچا دیتا تو ان تعلیمات کے بنی نوع انسان تک پہنچنے کے باوجود مشاء ہدایت ہرگز پورا نہ ہوتا کیونکہ اللہ تعالیٰ کا منشاء تھا کہ ایسی ہستیاں

دنیا میں بھی جو اس کی رضا اور ہدایت کا پیک بن کر خود کو دنیا کے سامنے پیش کریں،^(۲۱)

بعثت نبوي ﷺ کی ضرورت

جب انسانیت اپنے انبیاء کی تعلیمات کو اپنی غفلت سے گم اور اپنی شرارت سے منع کر بیٹھی، جہالت و کفر کے اندر ہیرے چار سو چھا گئے۔ ایک جگہ کی خرافات و جاہلیہ رسوم و رواج دوسرے مقامات پر پھیلنے لگیں انسانی بستیوں کے روابط استوار ہو گئے تب اللہ تعالیٰ نے اپنے آخری نبی حضرت محمد ﷺ کو اس وقت کی معروف دنیا کے عین وسط میں عربوں کے اندر مبعوث فرمایا اور انہیں وہ آخری ہدایت و راہنمائی کی کتاب دے کر بھیجا جسے ہم قرآن مجید کہتے ہیں اور انسانوں کی چیز دستیوں سے محفوظ رکھنے کے لیے اس کی حفاظت کا ذمہ بھی خود لیا، ارشاد ربانی ہے:

﴿إِنَّا نَحْنُ نَزَّلْنَا الْذِكْرَ وَإِنَّا لَهُ لَحَفِظُونَ﴾ (۲۲)

(بے شک ہم نے ہی نازل کی ہے یہ کتاب نصیحت اور ہم ہی اس کے نگہبان ہیں)

۳۔ الایمان بالیوم الآخر

اسلامی عقائد کی رو سے جہاں ایک انسان کے لیے لازم ہے کہ وہ اللہ تعالیٰ اور اس کے رسولوں پر ایمان لائے وہیں اس کے لیے بھی ضروری ہے کہ وہ آخرت پر بھی یقین رکھے۔ ایمان بالیوم الآخر (آخری دن پر ایمان) یا عقیدہ آخرت اسلام کا تیسرا نیادی اصول ہے۔ اللہ تعالیٰ کے حکم کے مطابق حضور اکرم ﷺ نے اپنی امت کو جو ہدایات اور تعلیمات دی ہیں ان میں آخرت پر ایمان لانا سرفہرست ہے۔ اس عقیدے کی اہمیت اس قدر زیادہ اور ضروری ہے کہ قرآن مجید میں تقریباً ہر جگہ جہاں اللہ پر ایمان کا ذکر آیا ہے وہاں ساتھ ہی آخرت پر ایمان کا ذکر بھی بیان ہوا ہے مثلاً: ﴿مَنْ أَمَنَ بِاللَّهِ وَالْيَوْمِ الْآخِرِ﴾ (۲۳)۔

۴۔ آخرت پر ایمان کے مقاصد

عقیدہ آخرت کے کئی اغراض و مقاصد میں سے چند ایک یہ ہیں:

الف۔ تقویٰ و پر ہیز گاری

اس عقیدہ کا مقصد انسان میں تقویٰ و پر ہیز گاری کی صفت پیدا کرنا ہے جب تک وہ آخرت کی زندگی اور اس دنیا کی زندگی کے حساب پر یقین نہیں رکھتا وہ اللہ تعالیٰ سے صحیح معنوں میں ڈنپیں سکتا عملی زندگی میں تقویٰ (خداحفوٰ) ایک ایسا آلہ ہے جو انسان کو نیکی کی تحریک دیتا ہے اور بدی سے روکتا ہے اسی لیے قرآن مجید میں اللہ تعالیٰ نے یوں تقویٰ اختیار کرنے کا حکم دیا ہے:

﴿يَا أَيُّهَا الَّذِينَ آتَنَا أَنَّقُوا اللَّهَ حَقَّ تُقْبِلَهُ﴾ (۲۴)

(اے اہل ایمان اللہ سے ڈر جیسا کہ اس سے ڈرنے کا حق ہے)۔

یعنی حتیٰ المقدور تقویٰ اختیار کرو۔ پھر اپنے اندر تقویٰ پیدا کرنے کا طریقہ یہ بتایا گیا ہے کہ دل و دماغ میں آخرت اور جزا و سزا کا پختہ یقین پیدا کرو۔ ساتھ ہی یہ واضح کر دیا گیا کہ جس کے دل میں خوف آخرت موجود نہیں وہ شخص صفت تقویٰ سے ہے ہمکنا رہیں ہو سکتا۔ ارشادربانی ہے:

﴿فَكَيْفَ تَنْقُولُنَّ إِنَّ كَفَرَتُمْ يَوْمًا يَجْعَلُ الْوِلْدَانَ شِبَابًا﴾

﴿مُنْفَطِرٌ بِهِ كَانَ وَعْدُهُ مَفْعُولًا﴾ (۲۵)

(پھر تم کیسے صاحب تقویٰ ہو سکتے ہو، اگر اس دن کا انکار کرو جو بچوں کو بوڑھا کر دے گا اور جس سے آسمان پھٹ جائے گا۔ اس کا یہ وعدہ پورا ہو کر ہے گا)

ب۔ جوابد ہی کا احساس

عقیدہ آخرت کے مقاصد میں سے ایک مقصد انسان میں جوابد ہی کا احساس پیدا کرنا اور اسے یہ بتانا ہے کہ وہ اس دنیا میں آزاد نہیں چھوڑ دیا گیا کہ مم مانیاں کرتا پھرے اور دوسروں پر ظلم و ستم کرتا رہے۔ یہی وہ عقیدہ ہے جس کی بدولت انسان خود کو ایک ذمہ دار اور جواب دہ سمجھ کر اپنے اعمال و افعال کا تجیریہ کر سکتا ہے۔

ج۔ شجاعت و بہادری

شجاعت و بہادری کا جذبہ پیدا کرنا آخرت پر یقین کے اغراض میں سے ہے۔ مسلمان اس حقیقت سے بخوبی واقف ہے کہ اللہ تعالیٰ کی راہ میں جان قربان کر دینے والا شہید کہلاتا ہے جو مرتا نہیں بلکہ داعیٰ زندگی کا مالک بن جاتا ہے۔ ارشادربانی ہے:

﴿وَلَا تَقُولُوا لِمَنْ يُقْتَلُ فِي سَبِيلِ اللهِ أَمْوَاتٌ بَلْ أَحْياءٌ وَلَكُنْ لَا تَشْعُرونَ﴾

(اور جو لوگ اللہ کی راہ میں قتل کیے جائیں ان کو مردہ نہ کہو وہ زندہ ہیں لیکن تمہیں ان کی زندگی کا شعور نہیں ہوتا۔) (۳۶)

د۔ صبر و تحمل

اس عقیدہ کی بدولت انسان میں صبر و تحمل کا جذبہ پیدا کر کے اسے مشکل ترین حالات میں ثابت قدم رہنے کا عادی بنانا ہے۔ آخرت پر یقین رکھنے والے کو علم ہوتا ہے کہ اسے صبر کے نتیجہ میں بہت ثواب دیا جائے گا جیسا کہ ارشادربانی ہے:

﴿إِنَّمَا يُؤْفَى الصَّابِرُونَ أَجْرَهُمْ بِغَيْرِ حِسَابٍ﴾ (۲۷)

(جو صبر کرنے والے ہیں ان کو بے شمار ثواب ملے گا)

ر۔ فضائل اخلاق

فضائل اخلاق سے مزین ہونا اور رذائل اخلاق سے دور رہنا انسان کی بنیادی ضرورت ہے۔ اس عقیدے میں ایمان رکھنے سے یہ مقصد پورا ہو جاتا ہے۔ وہ اس طرح کہ یہ عقیدہ انسانی زندگی کو تمام ناپاکیوں سے دہوڑیتا ہے اس لیے یہ عقیدہ نہ صرف افعال پر پابند یاں عائد کرتا ہے بلکہ ذہن و ضمیر کو بھی متاثر کرتا ہے، جہنم کے دھکتے ہوئے انگاروں کی شدت اور جنت کی لا زوال مسرتوں کی کشش اور اللہ تعالیٰ کے سامنے جوابدی کا تصور انسان کو صحیح معنوں میں انسان اور با اخلاق بنا دیتے ہیں۔ یوم آخرت پر ایمان نہ لانے کی حالت میں انسان کے اخلاق و اعمال میں بہت سی خرابیاں پیدا ہو جاتی ہیں۔ مثلاً انسان اپنے آپ کو مطلق العنان اور غیر ذمہ دار سمجھنے لگتا ہے۔ وہ یہ سمجھنے لگتا ہے کہ نہ اس کے ذم کا کوئی نگران ہے اور نہ اس سے کوئی حساب لینے والا ہے، وہ متکبر اور سرکش ہو جاتا ہے، وہ سنگدل، تنگ نظر، ریا کار، خود غرض اور عبادتِ الہی سے روگردان ہو جاتا ہے ہر کام میں وہ حق سے تجاوز کرنے لگتا ہے اور گناہوں میں بتلا ہو جاتا ہے لیکن اس عقیدے میں یقین لانے سے انسان خدا پرست، دین دار، روادار، خوش اخلاق، وسیع النظر اور خادمِ خلق ہو جاتا ہے۔

س۔ انفاق فی سَبِيلِ اللہِ کا جذبہ

یوم آخرت پر یقین کے مقاصد میں سے ایک مقصد یہ ہے کہ انسان کے دل میں اللہ کی راہ میں مال خرچ کرنے کا جذبہ پیدا کیا جائے تاکہ اسے بھی فائدہ ہو اور دوسروں کو بھی انسان کو یہ بتایا گیا ہے کہ اللہ کی راہ میں خرچ کیا ہوا مال ضائع نہیں ہوتا بلکہ وہ تو اللہ تعالیٰ کے ہاں جمع ہوتا رہتا ہے اور آخرت کی زندگی کا خزانہ بتارہ تا ہے ارشادِ برلنی ہے:

﴿وَأَنْفَقُوا فِي سَبِيلِ اللہِ وَلَا تُلْقُوا بِاِيْدِيْنِكُمْ إِلَى التَّهْلِكَةِ﴾ (۳۸)

(اس کی راہ میں خرچ کرو اور ہاتھ روک کر اپنے آپ کو ہلاکت میں نہ ڈالو۔)

﴿وَمَا تُفْقِهُوا مِنْ خَيْرٍ يُوَفَّ إِلَيْكُمْ وَآتُوكُمْ لَا تُظْلَمُونَ﴾ (۳۹)

(جو کچھ تم خیرات کرو گے اس کا پورا اجر تم کو ملے گا اور تمہارے ساتھ ظلم نہ ہوگا)

اصولی عقائد (توحید، رسالت، آخرت) پر پختہ یقین اور ان کے اغراض و مقاصد کی معرفت حاصل ہو جانے کے بعد دین کے اسلامی دائرے کا درجہ آتا ہے۔ اس دائیرے میں مقاصد شریعہ کے حوالے سے اصولی (لازیم) عبادات (نماز، روزہ، زکوٰۃ اور حج) شامل ہیں۔

عبادات کا مفہوم

عبادات کا لفظی معنی اپنی عاجزی اور درمانگی کا اظہار ہے اور اصطلاح شریعت میں خداۓ عزوجل کے سامنے اپنی بندگی اور عبودیت کے نذرانہ کو پیش کرنا اور اس کے احکام کو بجالانا ہے (۵۰)۔ عبادات کے اغراض و مقاصد

اسلامی شریعت میں متعدد اغراض و مقاصد کے حصول کی خاطر عبادات کا نظام قائم کیا گیا ہے، چند بڑے بڑے مقاصد درج ذیل ہیں:

الف۔ انسان کو حقیقی مقام یاد دلانا

عبادات انسان کو کائنات میں اس کا حقیقی مقام یاد دلاتی ہیں اور اس کے اندر یہ احساس پیدا کرتی ہیں کہ اللہ تعالیٰ نے اسے صرف دنیا کی لذتوں کو حاصل کرنے کے لیے پیدا نہیں فرمایا ہے بلکہ اس کی تحقیق اعلیٰ وارفع مقاصد کے پیش نظر ہوتی ہے۔ جب عبادات کے ذریعے انسان کو اپنے مقام کا پتہ چل جاتا ہے تو وہ حیوانیت کے دائرہ سے نکل کر انسانیت کے اس درجہ پر پہنچ جاتا ہے جس میں اسے اپنی تحقیق کے مقاصد، اپنے خالق کے مطالبات اور ابدی حیات کی حیثیت کا علم ہو جاتا ہے۔ اسے اس مقام پر پہنچنے کے لیے ایمان کے ساتھ ساتھ اطاعت بھی ضروری ہے (۵۱)

ب۔ معبدو سے تعلق استوار کرنا

عبادات کا مقصد ہے عابد کا اپنے معبد سے براہ راست ربط و تعلق استوار کرنا۔ یہ مقصد صرف اسی صورت میں حاصل ہو سکتا ہے کہ عابد اپنی عبادات کے اندر معبد کے، شریعت میں مقررہ کردہ تقاضوں کو پورا کرنے کی حقیقت دکھان کرے۔ جس قدر وہ تقاضے پورا کرتا جائے گا اسی قدر اللہ تعالیٰ سے اس کا ربط پختہ و مٹخان ہوتا جائے گا۔ عبادات کے ذریعے حاصل ہونے والا یہ ربط و تعلق دیگر تمام دنیوی روابط و تعلقات کے مقابلہ میں اعلیٰ وارفع ہو گا۔ جس آدمی نے ایسا رابطہ اپنے خالق و معبد سے قائم کر لیا تو یقیناً وہ ”عبد اللہ“ کہلانے کا مستحق ہو گا (۵۲)

عباد کا اپنے معبد سے اس نوعیت کا مضبوط و پختہ تعلق دیگر دنیوی تعلقات کے اعتراف سے منع نہیں کرتا لیکن یہ ضروری ہے کہ دیگر جملہ تعلقات خالق کے ساتھ تعلقات سے نچلے درجے کے ہوں۔ اس مفہوم کی تائید قرآن مجید کی درج ذیل آیت سے ہوتی ہے۔

﴿قُلْ إِنَّ كَانَ أَبَاوْكُمْ وَأَبْنَاؤُكُمْ وَإِخْرَاؤُكُمْ وَأَزْوَاجُكُمْ وَعَشِيرَتُكُمْ
وَأَمْوَالُ افْتَرَقْتُمُوهَا وَتِجَارَةً تَخْشُونَ كَسَادَهَا وَمَسْكِنٌ تَرْضَوْنَهَا
أَحَبَّ إِلَيْكُمْ مِنَ اللَّهِ وَرَسُولِهِ وَجَهَادٍ فِي سَبِيلِهِ فَتَرَبَصُوا حَتَّىٰ يَأْتِيَ
اللَّهُ بِأَمْرِهِ، وَاللَّهُ لَا يَهْدِي الْقَوْمَ الْفَسِيقِينَ﴾ (۵۳)

(کہہ دو کہ اگر تمہارے باپ اور بیٹے اور بھائی اور عورتیں اور خاندان کے آدمی اور
مال جو تم کماتے ہو اور تجارت جس کے بند ہونے سے ڈرتے ہو اور مکانات جن کو
پسند کرتے ہو اللہ اور اس کے رسول سے اور اللہ کی راہ میں جہاد کرنے سے تمہیں
زیادہ عزیز ہوں تو ٹھہرے رہو یہاں تک کہ اللہ اپنا حکم (یعنی عذاب) بھیجے، اور اللہ
نافرمان لوگوں کو ہدایت نہیں دیا کرتا)

ج۔ حصول تقویٰ

عبدات کو دل کی پاکیزگی، روح کی صفائی اور عمل کے اخلاص کی غرض و غایت بنا دیا گیا ہے
اور یہی "عبدات" ہے اسلامی شریعت کا اصلی مقصود ہے، ارشاد ربانی ہے:
﴿يَا يَاهَا النَّاسُ اغْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ
تَتَّقُونَ﴾ (۵۴)

(اے لوگو! اپنے اس رب کی عبادت کرو جس نے تم کو تم سے پہلوں کو پیدا کیا تاکہ
تم تقویٰ حاصل کرو)

اے آیت سے ظاہر ہوا کہ عبادت کی غرض و غایت محض حصول تقویٰ ہے۔ تقویٰ انسان کے
قلب کی وہ کیفیت ہے جس سے دل میں تمام نیک کاموں کی تحریک اور برے کاموں سے نفرت ہوتی
..... اسی کیفیت کا پیدا کرنا اسلام میں عبادت کی اصلی غرض ہے، نماز، روزہ اور تمام عبادتیں سب اسی
کے حصول کی ناطر ہیں (۵۵)

د۔ خیر و فلاح پھیلانے کا سبب

عبدات سے اسلامی شریعت کا مقصود یہ ہے کہ لوگوں کے درمیان خیر و فلاح کو پھیلا دیا
جائے۔ ان کے دلوں کو نور ایمان اور خوفِ خدا سے بھر دیا جائے۔ فضائل اخلاق سے انہیں مزین اور
رزائل اخلاق سے دور کھا جائے اور ان میں اتحاد و اتفاق کی فضاء پیدا کر دی جائے تاکہ سب لوگ جد
واحد کی طرح ہو جائیں۔ ہر شخص دوسرے کے لیے وہی پسند کرنا شروع کر دے جو وہ خود اپنے لیے پسند

کرتا ہے۔ (۵۶)۔

ر۔ انسان میں عاجزی و انکساری پیدا کرنا

اسلامی شریعت میں عبادات کی غرض بندے میں عاجزی و انکساری پیدا کرنا بھی ہے۔ عبادات درماندگی کے ایک ایسے انداز کا نام ہے جس کا ظہور عابد کے دل سے اس وقت ہوتا ہے جب وہ اپنے حقیقی معبود کے سامنے اس طرح کھڑا ہو کہ خود اپنی آنکھوں سے اس کا دیدار کر رہا ہے۔ اس نوعیت کی عاجزی اور حضوری کے لیے معبود کی معرفت کا حاصل ہونا ضروری ہے۔ پھر عابد کے دل کا ایمانی نور سے منور ہو جانے کا مرحلہ آتا ہے۔ آخر میں اس کے اعضاء مطیع ہو جاتے ہیں اور وہ اپنے رب کے جلال کے سامنے حاضر ہو جاتا ہے۔ (۵۷)۔

مختصر یہ کہ جملہ عبادات اصل میں علاج نفس کی حکیمانہ تدبیریں ہیں اور عبادتوں میں خود انسان کی انفرادی اور اجتماعی فلاج و بہبود کی مصلحتیں پوشیدہ ہیں۔ یہ طریقہ ہے جس کے ذریعے سے اللہ تعالیٰ کے تصور کو زندگی کی سب سے بڑی حقیقت بنا کر انسان کو موقع دیا جاتا ہے کہ وہ اپنی زندگی کو مشیت ایزدی کے سانچے میں ڈھالے اور اخلاق و انسانیت کی اس بلندی کو حاصل کرے جو عبادت و معرفت کا تقصیو داعلی ہے (۵۸)۔

عبدات کے ان اغراض و مقاصد اور ان کی اہمیت و افادیت کا اندازہ اس بات سے بخوبی لگایا جاسکتا ہے کہ انسان کی تخلیق ہی ان کو بجالانے کے لیے ہوئی ہے۔ ارشاد برائی:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ (۵۹)۔ (میں نے انسانوں کو اور جنوں کو اسی لیے پیدا کیا ہے کہ وہ میری عبادت کریں)۔

عبدات کا مقام

- ۱۔ دین کی تحریکیں واقامت اور تکمیل و حفاظت کے لیے عبادات اساسی رکن کی حیثیت رکھتی ہیں۔
- ۲۔ عبادات اللہ تعالیٰ کے ساتھ بر اہ راست ربط و تعلق کا ایک عملی مظاہرہ ہیں۔
- ۳۔ عبادات میں خالق کائنات کے وجود کی تصدیق و اعتراف ہے۔
- ۴۔ عبادات سے انسان کے عقیدے و ایمان کی نوعیت و کیفیت کا اظہار ہوتا ہے۔
- ۵۔ عبادات عقائد کو جلا بخشتی ہیں۔ ان سے قوت بھی حاصل کرتی ہیں اور انہیں قوت دیتی بھی ہیں۔
- ۶۔ عقائد آدمی سے عمل کا تقاضا کرتے ہیں۔ عبادات اس تقاضا کو پورا کرنے کا ذریعہ ہیں۔ یہ اعلیٰ وارفع اغراض و مقاصد اور فوائد و ثمرات واضح طور پر دلالت کرتے ہیں کہ عبادات سب سے اہم مصلحت یعنی حفاظت دین کا وسیلہ ہیں۔ یہ دینی عمارت کے لیے ستون ہیں جن پر پوری

عمرات قائم ہے جیسا کہ حدیث رسول ﷺ میں ہے:

﴿بَنِي إِسْلَامٍ عَلَى خَمْسٍ: شَهادَةٍ أَنْ لَا إِلَهَ إِلَّا اللَّهُ وَإِنَّ مُحَمَّداً عَبْدُه﴾

وَرَسُولُهُ، اقْتَالَ الصَّلَاةَ، وَإِيتَاءَ الزَّكُوَةَ، وَحَجَّ الْبَيْتَ، وَصَوْمُهُ،

رَمَضَانُ﴾ (۲۰)

”اسلام کی بنیاد پانچ چیزوں پر ہے، اس بات کی گواہی دینا کہ اللہ کے سوا کوئی معود نہیں اور حضور اکرم ﷺ کے بندے اور رسول ہیں، نماز قائم کرنا، زکوٰۃ ادا کرنا، بیت اللہ کا حج کرنا اور رمضان کے روزے رکھنا“

ارکان اربعہ کے متعلق

نماز، روزہ، زکوٰۃ، اور حج کوارکان اربعہ یا اصول اربعہ یا فرائض اربعہ کہتے ہیں۔ درحقیقت یہ چاروں فرائض انسان کے تمام نیک اعمال اور اچھے کاموں کو چار مختلف عنوانوں میں الگ الگ تقسیم کر دیتے ہیں۔ اس لیے ان چار فرضوں کو بجا طور سے انسان کے اچھے اعمال اور کاموں کے چار اصول کہہ سکتے ہیں:

- ۱۔ بندوں کے وہ تمام اچھے کام اور نیک اعمال جن کا تعلق تہا خالق مخلوق سے ہے، ایک مستقل باب ہے، جس کا عنوان نماز ہے۔
- ۲۔ وہ تمام اچھے اور نیک کام جو ہر انسان دوسرے کے فائدہ اور آرام کے لیے کرتا ہے۔ صدقہ اور زکوٰۃ ہے۔
- ۳۔ اللہ کی راہ میں ہر قسم کی جسمانی اور جانی قربانی کرنا، کسی اچھے مقصد کے حصول کے لیے تکلیف اور مشقت جھیلنا اور نفس کو اس تن پروری اور مادی خواہشوں کی نجاست اور آلوگی سے پاک رکھنا، جو کسی اعلیٰ مقصد کی راہ میں حائل ہوں روزہ ہے یا یوں کہیے کہ اشارہ و قربانی کے تمام جزئیات کی سرخی روزہ ہے۔
- ۴۔ سیاسی اسلام میں ملت ابراہیمی کی برادری اور اخوت کی جسم تشکیل و تنظیم، مرکزی رشتہ اتحاد کا قیام اور اس مرکز کی آبادی اور کسب روزی کے لیے ذاتی کوشش اور محنت کے باب کا عنوان حج ہے۔

غور کرنے سے ظاہر ہوتا ہے کہ انسان کے تمام نیک اعمال اور اچھے کام ان ہی اصول چار گانہ میں داخل ہیں، اسی لیے حضور اکرم ﷺ نے فرمایا کہ: ”اسلام کی بنیاد پانچ ستونوں پر قائم ہے۔ توحید و رسالت کا اقرار کرنا، نماز پڑھنا، روزہ رکھنا زکوٰۃ دینا اور حج کرنا۔“

پہلی چیز میں عقائد کا تمام دفتر مست جاتا ہے اور بقیہ چار چیزوں ایک مسلمان کے تمام نیک اعمال اور اچھے کاموں کو محیط ہیں۔ ان ہی ستونوں پر اسلام کی وسیع اور عظیم الشان عمارت قائم ہے (۶۱) اس تقریر کا مفہوم نہیں ہے کہ یہ چاروں فرض عبادتیں اصل مطلوب بالذات نہیں ہیں بلکہ یہ مقصد ہے کہ یہ چاروں عبادتیں اپنی تمام جزئیات باب اور محتويات (مشتملات) کے ساتھ فرض ہیں۔ جو شخص صرف ان چاروں فرائض کو جو عنوان باب ہیں ادا کرتا ہے اور اس باب کے نیچے مندرجہ جزئیات سے پہلو تکی کرتا ہے، اس کی عبادت ناقص اور اس کی اطاعت ناقص ہے اور اس کے لیے دنیا و آخرت کی وہ فلاح و کامرانی جس کا اللہ تعالیٰ نے وعدہ فرمایا ہے مشکوک ہے۔ یہیں سے یہ شبہ زائل ہوتا ہے کہ ہماری نمازیں، ہم کو برا بیویوں سے کیوں بازنہیں رکھتیں، ہمارے روزے ہم کو تقویٰ کی دولت کیوں نہیں بخستے، ہماری زکوٰۃ ہمارے دلوں کو پاک و صاف کیوں نہیں کرتی، ہمارا حج ہمارے گناہوں کی مغفرت کا باعث کیوں نہیں بنتا اور قرین اولیٰ کی طرح ہماری نمازیں ملکوں کو فتح اور ہماری زکوٰۃ ہمارے قوی افلاس کو دور کیوں نہیں کرتیں اور ہمارے سامنے دنیا برکات کا انبار کیوں نہیں لگ جاتا، لیکن اللہ تعالیٰ کا وعدہ یہ ہے:

﴿وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّلِحَاتِ لَيُسْتَأْخِلُّنَّهُمْ فِي الْأَرْضِ﴾ (سورۃ النور (۲۳): ۵۳)

(اللہ نے ان سے جو ایمان رکھتے ہیں، اور تمام نیک کام کرتے ہیں، یہ وعدہ کیا ہے کہ وہ ان کو زمین میں خلیفہ بنائے گا)۔

کامل ایمان اور نیک اعمال کے بغیر اس وعدہ ایقائی کی توقع رکھنا حماقت ہے۔

اسلام تو آیا ہی اسی لیے ہے کہ اپنے ماننے والوں کے پاؤں کے نیچے دونوں چہانوں کی بادشاہیاں رکھ دیے۔ اور یہ اسی وقت ممکن ہے جب عبادات کے مفہوم کو اس وسعت کے ساتھ سمجھا جائے جو اسلام کا نہشاست ہے اور اسی وسعت کے ساتھ اس کو ادا کیا جائے جو اسلام کا مطالبہ ہے (۶۲)۔

ثالثاً: دین کا احسانی دائرہ

دین کا احسانی دائرہ نقلي عبادات اور بنیادی اخلاقی اقدار پر مشتمل ہے:

الف۔ نقلي عبادات

جملہ نقلي عبادات فرضی عبادات کے تابع ہوتی ہیں، فرضی عبادات نماز، زکوٰۃ، روزہ اور حج پر مشتمل ہیں۔ یہی عبادات فرضی بھی ہوتی ہیں اور نقلي بھی۔ فرضی ہونے کی صورت میں یہ اصل ہیں اور نقلي

ہونے کی صورت میں یہ فرضی عبادات کا تمہارا انہی کے دائرہ میں داخل ہیں یہاں تک کہ قیامت کے دن اگر کسی کی فرض نمازوں میں نقش ہوا تو نفلی نمازوں سے اس نقش کو پورا کیا جائے گا۔ چنانچہ نبی اکرم ﷺ فرماتے ہیں:

”ان اول ما يحاسب به العبد يوم القيمة الصلاة المكتوبة، فإن اتمها والاقيل: انظروا هل له تطوع فان كان له تطوع أكملت الفريضة من تطوع، ثم يفعل بسائر الاعمال المفروضة مثل ذلك“ (۲۳)

(قیامت کے دن سب سے پہلے بندے سے فرضی نمازوں کے متعلق حساب ہو گا، اگر وہ پوری ہو گئیں تو مُحکم ہے اور اگر نہ ہوئیں تو کہا جائے گا کہ دیکھو اس کی نفل نمازیں ہیں، اگر ہوئیں تو ان سے فرائض کی کمی کو پورا کیا جائے گا۔ اسی طرح کا برداشت تمام فرائض کے ساتھ ہو گا کہ ان کی کمی کو نوافل سے پورا کیا جائے گا۔

یہ حدیث واضح طور پر دلالت کرتی ہے کہ فرائض کی کمی، خواہ یہ نماز میں ہو، یا زکوٰۃ میں، روزہ میں ہو یا حج میں، کو نوافل پورا کریں گے۔ اسی طرح صدقات کا معاملہ ہے کہ وہ فرض زکوٰۃ کی تکمیل کرتے ہیں۔ وہ اس طرح کہ بعض اوقات فرض زکوٰۃ سے فقراء اور مساکین کی حاجات زکوٰۃ سے پوری نہیں ہوتیں تو ان غایباء سے زکوٰۃ کے علاوہ صدقات کی صورت میں مال لیا جائے گا کیونکہ مال میں زکوٰۃ کے علاوہ بھی حق ہے۔ یہ اس بات کی دلیل ہے کہ نفلی طور پر مال خرچ کرنا فرض زکوٰۃ، جو کہ دین کا رکن ہے، کے تکمیل کی حیثیت رکھتا ہے۔ اس سے محتاجین کی حاجتیں پوری ہوتیں ہیں۔ اسی طرح دیگر نفلی عبادات (اور نیک اعمال) کا معاملہ ہے کہ وہ نماز، زکوٰۃ، روزہ اور حج میں نے کسی نہ کسی اصل کے ذیل میں آتی ہیں اور ان کے تکمیلے کا باعث بنتی ہیں (۲۴)۔

ب۔ بنیادی اخلاقی اقدار

عام طور پر مصلحت ضروریہ کے ضمن میں اخلاق کا کوئی ذکر نہیں ملتا بلکہ مصالح تحسینیہ کے باہم میں محاسن اخلاق کا ایجاداً ذکر کر دیا جاتا ہے جس سے یہ غلط فہمی ابھرتی ہے کہ اسلام میں تمام اخلاقی فضائل کی حیثیت محسن تحسینی و تکمیلی مصالح کی ہے حالانکہ حقیقت یہ ہے کہ عبادات کی طرح اخلاق میں بھی اصولی فضائل حفاظت دین کے سلسلہ میں مصالح ضروریہ کی حیثیت رکھتے ہیں۔ جبکہ نفلی اور ثانوی عبادات کی طرح اضافی، اخلاقی فضائل، تحسینیات کے دائرے میں آتے ہیں۔ چنانچہ اخلاص، صدق، امانت، عدل اور استقامت وغیرہ وہ بنیادی اخلاقی اقدار ہیں جن کے بغیر حفاظت دین کا ضروری

احسانی دائرہ کسی صورت تجھیل پذیر نہیں ہو سکتا۔ اور یہی وجہ ہے کہ قرآن و سنت کی بیسیوں نصوص (۲۵) میں ان اساسی اخلاقی اقدار کو مداردین اور معیار ایمان پھرایا گیا ہے (۲۶)

حواله جات

- ١- دیکھنے، القاموس الْجَيْدِ از فیروز آبادی ج ٢٣٥ ص ٥، ط السعادة، المصباح الْمُنِيرِ فی غریب الشرح الْكَبِیرِ، از رفیق ص ٣١٥، الطبعۃ الْأَمیریۃ ١٩٠٩ء انتحالیۃ فی غریب الحدیث از امام مجدد الدین بن الأشیر ج ٢ ص ٤٣٨، عیسیٰ البابی اکھری۔
- ٢- مفردات الفاظ القرآن از علامہ راغب اصفہانی متوفی ٣٢٥ھ تحقیق: صفوان عدنان داودی ص ٣٢٣، لفظ "دین" دارالعلم، دمشق ط اولی ١٩٩٦ء۔
- ٣- دیکھنے القاصد العامة للشريعة الاسلامية از داکٹر يوسف حامد العالم ص ٢٧، احمد العالی لللقاء الاسلامی، ط: اولی (١٣١٢ھ - ١٩٩١ء)۔
- ٤- المقاصد العامة، سابق حوالہ ص ٢٠٥، بحوالہ المرآۃ فی الاصول ج اص ١١، وکتاب الدین از داکٹر محمد عبدالنور از ص ٩ مطبعة السعادة، ١٣٨٩ھ۔
- ٥- منحاج الأفکار از داکٹر طاہر القادری، ج اص ٢٠٧۔
- ٦- ايضاً۔
- ٧- سورة یوسف (١٢): ١۔
- ٨- تفسیر الشارح ص ٣٧۔
- ٩- لسان العرب ج ١٦ اص ١٦٣، تاج العروس ج ٩٩ ص ١٢٥، مطبوع المطبع الخيرية۔
- ١٠- الججرات (٣٩): ١٥۔
- ١١- سورة النحل (١٦): ١٠٦۔
- ١٢- لا اکراه فی الدین کا قرقاں فلسفہ، از داکٹر طاہر القادری، ص ٢٣، ط: لاہور ١٩٨٨ء۔
- ١٣- منهاج الخواری، از محمد م Interraj السلام کتاب الایمان ص ٣٥۔
- ١٤- سابق حوالہ ص ٣٨۔
- ١٥- المقاصد العامة، مجلہ بالاص ٢٠٩، بحوالہ احیاء علوم الدین ج اص ١٠٣ امام محمد علی صحیح۔
- ١٦- سورة القاف (٩: ٦١)۔
- ١٧- سورة المائدہ (٥): ٣۔
- ١٨- سورة آل عمران (٣): ١٩۔
- ١٩- سورة آل عمران (٣): ٨٥۔

- مزید تفصیل کے لیے دیکھئے: المقاصد العامة، محوالہ بالا ص ۲۱۳، ۲۱۵، و منهاج البخاری، محوالہ بالا ص ۳۶۔
- ۲۰۔ دیکھئے المقاصد العامة، محوالہ بالا ص ۲۷، و ما بعدہ۔
- ۲۱۔ سورۃ البقرۃ (۲): ۲۰۸۔
- ۲۲۔ سورۃ ط (۲۰): ۲۷-۲۳۔
- ۲۳۔ سورۃ الاحزاب (۳۳): ۲۲-۲۳۔
- ۲۴۔ سورۃ آل عمران (۳): ۱۷۳۔
- ۲۵۔ سورۃ النور (۲۳): ۳۹۔
- ۲۶۔ سورۃ الفرقان (۲۵): ۲۳۔
- ۲۷۔ سورۃ ابراہیم (۱۲): ۱۸۔
- ۲۸۔ سورۃ آل عمران (۳): ۱۹۰۔
- ۲۹۔ سورۃ فصلت (حُم السجدة): (۳۷): ۳۱۔
- ۳۰۔ سورۃ النحل (۱۶): ۱۳۔
- ۳۱۔ سورۃ الانفطار (۸۲): ۸-۶۔
- ۳۲۔ سورۃ الطارق (۸۲): ۷-۵۔
- ۳۳۔ سورۃ القيمة (۷۵): ۳۶-۳۷۔
- ۳۴۔ ان فوائد کی تفصیل کے لیے دیکھئے: ”اسلامی تہذیب کے اصول و مبادی“، از سید ابوالاعلیٰ مودودی
- ۳۵۔ سورۃ الاعراف (۷): ۱۷۲۔
- ۳۶۔ سورۃ النساء (۳): ۱۶۵۔
- ۳۷۔ سورۃ الحمدیہ (۵۷): ۹۔
- ۳۸۔ سورۃ الحمدیہ (۵۷): ۲۵۔
- ۳۹۔ سورۃ الأنبياء (۲۱): ۱۰۷۔
- ۴۰۔ اجزاء ایمان ازڈا کثر طاہر القادری ص ۲۲۔
- ۴۱۔ سورۃ الحجر (۱۵): ۹۔
- ۴۲۔ المائدہ (۵): ۲۹۔
- ۴۳۔ سورۃ آل عمران (۳): ۱۰۲۔
- ۴۴۔ سورۃ المزمل (۷۳): ۱۷۔

- ۶۲۔ سورۃ البقرہ (۲): ۱۵۲۔
- ۶۳۔ سورۃ الزمر (۳۹): ۱۰۔
- ۶۴۔ سورۃ البقرۃ (۲): ۱۹۵۔
- ۶۵۔ سورۃ البقرۃ (۲): ۲۷۲۔
- ۶۶۔ سیرت انبیاء ﷺ از سید سلیمان ندوی ج ۵ ص ۲۲۵۔
- ۶۷۔ دیکھیے: القاصد العامة: بحوالہ ص ۲۳۸۔
- ۶۸۔ دیکھیے: سابق حوالہ۔
- ۶۹۔ سورۃ التوبۃ (۹): ۲۲۳۔
- ۷۰۔ البقرہ (۲): ۲۱۔
- ۷۱۔ سیرت انبیاء ﷺ، بحوالہ بالاج ۵، ص ۲۷۔
- ۷۲۔ تفصیل کے لیے دیکھیے القاصد العامة ص ۲۳۸۔
- ۷۳۔ دیکھیے سابق حوالہ ص ۲۳۵۔
- ۷۴۔ عقائد و نظریات ازانوارہ اشی ص ۲۵۲، علی بک ذپور، کراچی ۱۹۶۸ء۔
- ۷۵۔ سورۃ الداریات ۱: ۵۶۔
- ۷۶۔ صحیح مسلم، کتاب الایمان، باب ارکان الاسلام خس۔
- ۷۷۔ سیرت انبیاء ﷺ ج ۵ ص ۵۲۵۔
- ۷۸۔ سیرت انبیاء ﷺ ج ۵ ص ۵۵۶۔
- ۷۹۔ نیل الا و طارج اص ۳۲۵۔
- ۸۰۔ القاصد الحسن۔
- ۸۱۔ اخلاقی اقدار سے متعلق قرآن و سنت کی نصوص کے لیے دیکھیے: سیرت انبیاء ﷺ، از سید سلیمان ندوی ج ۶ ص ۳۰۹۔
- ۸۲۔ اسلامی قانون کا نظریہ مصلحت ص ۱۶۳۔